



திராவிடப் போராளிகள்

46

■ வழக்கறிஞர் அருள்மொழி

‘பெண்களுக்குக் கல்வி வேண்டும் கல்வியைப் பேணுதற்கே!’ என்ற புரட்சிக் கவிஞர் பாரதிதாசன் கவிதைக்கு எடுத்துக்காட்டாய் வாழ்ந்தவர், திராவிடப் போராளி கிருஷ்ணம்மாள். சிவகங்கைச் சீமையை, கல்வி வளர்ச்சி நோக்கித் திருப்பிய ஒரு வரலாற்றுக்குச் சொந்தக்காரர்.

கிருஷ்ணம்மாளின் தந்தை முத்துராமலிங்கம் அவர்கள் தமிழ்ப் பேராசிரியர். முற்போக்குச் சிந்தனைகொண்டவர். அவரது உடன்பிறந்த தங்கை தன் கணவரை இழந்தபோது அவருக்குத் துணிவுடன் மறுமணம் செய்துவைத்தவர். தன் சொந்தக் குடும்பத்தினர் மட்டுமன்றி, உறவினர் பிள்ளைகளும் கல்வி கற்க உதவிய கல்வியாளர்.

கிருஷ்ணம்மாள் இளம்பெண்ணாக இருந்தபோது அவரது தந்தை இறந்துவிட்டார். தன் தந்தையினும் மூத்த வயதுடைய உறவினர் ஒருவர் கிருஷ்ணம்மாளை திருமணம் செய்வதென உறுதியாகிவிட்டது. அந்த நிலையில், எதிர்ப்புகளை மீறி, சிவகங்கை இராமச்சந்திரனாரை மணந்தார் கிருஷ்ணம்மாள்.

வாராது வந்த இராமச்சந்திரன்


கிருஷ்ணம்மாளின் தந்தை முத்துராமலிங்கத்தின் தங்கை மகன்தான் சிவகங்கை இராமச்சந்திரன் என்ற புகழ்பெற்ற வழக்கறிஞர். தன் மாமா முத்துராமலிங்கத்தின் உதவியால் பள்ளிகல்வியைக் கற்றவர். இளம்வயதிலேயே நீதிக்கட்சியில் ஈடுபாடு கொண்டு தீவிரமாகச் செயல்பட்டவர். தந்தை பெரியாரின் தோழராக சுயமரியாதை இயக்கத்தின் மதிப்புமிக்கத் தலைவர்களில் ஒருவராகத் திகழ்ந்தவர்.

அன்றைய ஒருங்கிணைந்த இராமநாதபுரம் மாவட்டத்தில், தேவஸ்தான கமிட்டியின் தலைவராகப் பணியாற்றி “சகல ஆலயங்களிலும் ஹிந்து மதத்தைச் சேர்ந்த எல்லா வகுப்பினருக்கும் ஆலய நுழைவு உரிமை வேண்டும்” என்ற தீர்மானத்தை முன்மொழிந்து நிறைவேற்றியவர். ஆதிதிராவிடர் குழந்தைகள் கல்வி கற்பதற்காக, தன் சொந்தச் செலவில் பள்ளிகளை உருவாக்கி நடத்தியவர்.

காங்கிரசு இயக்கத் தலைவர்களில் ஒருவரான கக்கன் அவர்களின் துணைவியார் பார்வதி அவர்கள் அந்தப் பள்ளியில் படித்தவர். பிறகு, அந்தப் பள்ளியிலேயே ஆசிரியராகப் பணியாற்றியவர்.

சாதிப் பெயர் துறந்த முதல்வர்

தனது சுயமரியாதைச் செயல்பாடுகளால் சொந்த ஜாதியினரின் எதிர்ப்புக்கு ஆளான போதும், இராமச்சந்திரனார் கொள்கையில் பின் வாங்கவில்லை. 1929-ஆம் ஆண்டு செங்கல்பட்டில் நடைபெற்ற முதல் சுயமரியாதை மாநாட்டில் தங்கள் பெயருக்குப் பின்னால் சாதிப் பெயரையோ பட்டத்தையோ போடக்கூடாது என்ற தீர்மானத்தை முன்மொழிந்து, இனி நான்



ஓவியம் : ரவி பேலட்

நாட்டுக்கே அதிர்ச்சியளித்த இராமச்சந்திரனாரின் மரணம் ஏழு பிள்ளைகளின் தாயான கிருஷ்ணம்மாள் அவர்களை, எய்யடி நிலைகுலையச் செய்திருக்கும் என்பதை விளக்க வேண்டியதில்லை.

இராமச்சந்திர சேர்வை அல்ல, இராமச்சந்திரன் மட்டுமே என்று அறிவித்த முதல் தலைவர் என்ற பெருமையைப் பெற்றவர்.

அவர் பெயரில், ஒரு நினைவுப் பூங்காவை சிவகங்கையில் திறந்து வைத்து இராமச்சந்திரனார் திராவிட இயக்கத்தின் ‘வைர விழுது’ என்று பாராட்டினார் பேரறிஞர் அண்ணா.

இத்தகைய சுயமரியாதைக் கொள்கை வீரரை மணந்தது முதல் அவரது இயக்கத் தொண்டுக்குத் துணையாகவும் பொதுவாழ்வுக்கு ஆதரவாகவும் குடும்பப் பொறுப்பினையும் ஏற்று நடத்திவந்தார் கிருஷ்ணம்மாள். ஏழு பிள்ளைகளைப் பெற்று (அதில் ஒன்று இரட்டைப் பிரசவம்) அவர்களை திராவிட இயக்க உணர்வோடு வளர்த்தனர்.

சிவகங்கையில்

குழந்தைகள் மருத்துவமனை

ஆண்களின் குடும்பப் பொறுப்புகள், அவர்களது பொது வாழ்க்கைப் பணிகளுக்கு இடையூறாக

மறைக்கப்பட்ட பங்களிப்பு, மறைக்கப்பட்ட தியாகம், மறைக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொடர்...

சிவகங்கையைச் சீர்திருத்திய கிருஷ்ணம்மாள்!

இருப்பதில்லை. ஆனால், பெண்கள் நிலை அப்படியில்லை. ஒரு நூற்றாண்டுக்கு முன்னால் பெண்கள் பொதுவெளியில் செயலாற்றுவதே பெரும்பாடு. அதிலும் சமூகச் சீர்திருத்தம், பெண்ணுரிமை குறித்துப் பேசுவதற்கு பெண்கள் முன்வருவது எவ்வளவு கடினம்? அந்தக் கால கட்டத்தில் ஏழு பிள்ளைகளின் தாயான கிருஷ்ணம்மாள் அவர்கள் சிவகங்கை தாலுகா நிர்வாகக் குழு, ராமநாதபுரம் மாவட்ட நிர்வாகக் குழு இரண்டிலும் உறுப்பினராக இருந்தார். ராமநாதபுரம் மாவட்டக் கல்வி மன்றக் குழுவிலும் உறுப்பினராக இருந்தார்.

நீதிமன்றப் பணிகளிலும், நீதிக்கட்சியின் செய்திட்டங்களுக்கும் சுயமரியாதை இயக்கத்திலும் இடையூறாக செயல்பட்டு அனைவரின் மதிப்பையும் பெற்றுவந்த நிலையில் இராமச்சந்திரனார் அவர்கள் திடீரென 1933-ஆம் ஆண்டு காலமானார். அப்போது அவருக்கு வயது 49. அவரது இறப்பு, தமிழ் மக்களுக்கும் சுயமரியாதை இயக்கத்துக்கும் எத்தகைய இழப்பு என்பதைக் ‘குடி-அரசு’ ஏட்டில் தன் துயரம் தோய்ந்த இரங்கலுரையில் வெளிப்படுத்தினார் தந்தை பெரியார்.

நாட்டுக்கே அதிர்ச்சியளித்த இராமச்சந்திரனாரின் மரணம் ஏழு பிள்ளைகளின் தாயான கிருஷ்ணம்மாள் அவர்களை, எப்படி நிலைகுலையச் செய்திருக்கும் என்பதை விளக்க வேண்டியதில்லை.

ஆனால், இயற்கையாகவே துணிவுகொண்ட கிருஷ்ணம்மாள் அவர்களை, திராவிட இயக்கம் ஊட்டிய அறிவும் தெளிவும் மேலும் உறுதி கொண்டு செயல்படவைத்தன. பெண்கள் மற்றும் ஆதிதிராவிடர்களுக்கான கல்வி வளர்ச்சித் திட்டங்களைத் தொடர்ந்து நடத்தினார். தன்னன்போல் தான் பிறந்த சமூகப் பெண்களும் முன்னே வேண்டும், மூடநம்பிக்கைகளில் இருந்து விடுபட வேண்டும் என்ற கருத்துகளை அகம்படியார் பெண்கள் சங்க மாநாடுகளில் எடுத்துரைத்தார். மாவட்ட நிர்வாகக் குழுவில் தொடர்ந்து, வாதாடி சிவகங்கையில் பெண்கள் மற்றும் குழந்தைகளுக்காக ஒரு தனி மருத்துவ நிலையம் அமைக்கச் செய்தார்.

திராவிட இயக்கக் குடும்பம்

பொது வாழ்க்கையைப் போலவே தனிவாழ்வையும் உறுதியுடன் எதிர்கொண்டு தன் பிள்ளைகளை, திராவிட இயக்கத்தின் பாதுகாப்பு அரண்களாக உருவாக்கினார். இராமச்சந்திரனார்- கிருஷ்ணம்மாள் அவர்களின் மூத்தமகன் இராமசுப்ரமணியம் அவர்கள் சார்பு நீதிபதியாகப் பணியாற்றிவந்தார். அவர் பணியாற்றிய பகுதிக்கு பிரச்சாரத்துக்காக வந்த தந்தை பெரியாரை அவர் நேரில் சென்று பார்த்தது குறித்து விசாரணை எழுந்தது.

‘தந்தை பெரியார் என் ஞானத்தந்தை. அவரைச் சந்திப்பது என் பணிக்கு இடையூறாகாது’ என்று அவர் பதில் கூறினார். 1971-ஆம் ஆண்டு முத்தமிழறிஞர் கலைஞர் அவர்கள் முதல்வராக இருந்தபோது, இராமசுப்ரமணியம் அவர்களை தமிழ்நாடு பணியாளர் தேரவாணையத்தின் தலைவராக நியமித்தார். அந்தப் பதவிக்குப் பெருமை சேர்த்த இராமசுப்ரமணியம் அவர்கள் மறைந்தபோது அவரது விருப்பப்படி அவரது உடல் பெரியார் திடலில் மரியாதைக்காக வைக்கப்பட்டது.

கிருஷ்ணம்மாள் அவர்களின் இரண்டாவது மகன் இராமலட்சுமி அவர்கள் சிறந்த பகுத்தறிவாளர். திராவிடர் கழக மகளிர் அணியின் அமைப்பாளராகப் பணியாற்றியவர். சிறந்த போராளி. திராவிடர் கழகம் நடத்திய போராட்டங்களில் பங்கேற்று சிறை சென்றவர். அவரது வாழ்க்கைத் துணைவர் வழக்கறிஞர் சிவகங்கை சண்முகநாதன் அவர்கள். பெரியார் சுயமரியாதைப் பிரச்சார நிறுவனத்தின் தலைவராகப் பொறுப்பேற்றுப் பெருமை சேர்த்தவர். அவர்கள் மகன் வழக்கறிஞர் இன்பலாதன் திராவிடர் கழகத்தின் மாவட்டத் தலைவராகப் பணியாற்றினார்.

கிருஷ்ணம்மாள் அவர்களின் மற்றொரு மகனான தியாகராஜன் அவர்கள், சிவகங்கைப் பகுதியின் திராவிட முன்னேற்றக் கழகச் செயலாளராகச் செயலாற்றியவர்.

இன்னும் திராவிட இயக்கத்தின் தொண்டுக்கும் சாதனைக்கும் சாட்சியாகக் குறிப்பிட்டு, சொல்லப்பட வேண்டிய புகழ்பெற்ற மருத்துவர்கள், பேராசிரியர்கள், வழக்கறிஞர்கள், நீதிபதிகள், பொறியாளர்கள் எனக் கிளைவிட்டுப் பரவிய பெருமரத்தை வளர்த்தெடுத்த திராவிடப் போராளியான கிருஷ்ணம்மாள்-இராமச்சந்திரனாரின் உழைப்பு வரலாற்றில் நிலைபெறத்தக்கதாகும்.

(வருவார்கள்...)

::பிரான்ஸ் நாட்டில் வள்ளுவர்!



திருவள்ளுவருக்கு பிரெஞ்சு நாட்டில் சிலை வைத்து கொண்டாடுவது கண்டு பெருமகிழ்ச்சி அடைகிறேன். இந்த சிலையை ஃபிரெஞ்சு தமிழ்ப் பண்பாட்டு அமைப்புக் கொடியாக வழங்கியுள்ளது என்பதை அறிந்து மகிழ்கிறேன்.

காலம், இடம், சமயம் என்ற அடையாளங்களைக் கடந்து நிற்கும் அற்புதனாகிய திருவள்ளுவர் சிலையில் உடையில் நெற்றியில் நிறம் எதனையும் பூசாத நேர்மையைப் போற்றுகிறேன்.

நமது திருவள்ளுவர் நமக்கானவர் மட்டும் அல்ல. உலகத்திற்கானவர். அதனால்தான் மொழி, இனம், நிலப்பரப்பு பேரரசுகளின் பெயர்கள் ஆறுகள், நகரங்கள் என்ற எந்தப் பெயரையும் அடையாளம் காட்டாதவர். அவரது இந்தத் தெளிவை நினைத்துப் பெருமிதம் கொள்கிறேன்.

இந்திய உச்சநீதிமன்றம், நாடாளுமன்றம், ஐக்கிய நாடுகள் சபை ஆகிய இடங்களில் திருவள்ளுவரின் சிலையையும் அவரது காலத்தை வென்ற கருத்துக்கள் சிலவற்றையும் பொறிப்பது பொருத்தமாக இருக்கும்.

-தொல்லியல் ஆய்வாளர்
ஆர்.பாலகிருஷ்ணன் ஃபேஸ்புக் பதிவு

[:பள்ளாஷ்பேக்



தோளோடு தோளாக!

1986-ஆம் ஆண்டு ஈரோட்டில் தி.மு.க விவசாயிகள் அணி மாநாடு நடைபெற்றது. இன்றைய தமிழ்நாடு முதலமைச்சரும் அன்றைய இளைஞர் அணி செயலாளருமான தளபதி அவர்கள்

அந்த மாநாட்டுக்கு வருகை தந்திருந்தார். அப்போது அன்றைய பெரியார் மாவட்ட தி.மு.க இளைஞர் அணி அமைப்பாளர் மு.கணேசன் அவர்கள் தளபதி அவர்களோடு புகைப்படம் எடுத்துக்கொண்டிருந்த சமயத்தில், ஓரமாக நின்று கொண்டிருந்த என்னையும் அழைத்து அருகில் நிற்கவைத்து, என் தோள் மீது கை போட்டுக் கொண்டு புகைப்படம் எடுக்கச் சொன்னார். வாழ்நாளில் எனக்குக் கிடைத்த மிகவும் மகிழ்ச்சியான தருணம்.

-மு.சுப்பிரமணியம்,
கிராமடை, ஈரோடு.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்பங்கள். அலையேசி என் அலசியம். அனுப்ப வேண்டிய முகவரி: ஊக்ஸம், 614, அண்ணா சாலை, தேனாம்பேட்டை, சென்னை-600 018. வட்டிலுப் எண் : 90033-24473 மின்னஞ்சல் youthwing@dmk.in

கருவுலம்

திராவிட நாடு திராவிடருக்கே...

1939-ஆம் ஆண்டு, இந்தி எதிர்ப்புப் போரில் ஈடுபட்ட நடராசன், தாளமுத்து ஆகிய இருவரும் உயிரிழந்தனர். இந்தி எதிர்ப்புப் போராட்டம் காரணமாக, பெரியாருக்கு விதிக்கப்பட்ட கடுங்காவல் தண்டனையில் இருந்து விடுதலை ஆனார். பெரியார் நடத்திய இந்தி எதிர்ப்புப் போரை எதிர்கொள்ள இயலாத நிலையில் வேறு காரணங்களைக் காட்டி இராஜாஜி பதவி விலகிய ஆண்டு.

திராவிடத்துவம் வாழ்கிறோம்

327



-வாழ்வோம்